

# Piremo

## Piremohō ma, Paru te te ĩrob'ui'érezé

### Ībaihā wasu'uzé

Duréhā ma tō aibā norĩ hā da te 're uipra za'ra, pi'ō norĩ zama, te te dama 're romhuri za'ra mono da. Taré dasa si, duré da'uzazép si ma tō da te tãma 're sōmri za'ra. Romhuri wa'ā hā da te tãma 're sōmri za'ra mono ō di. Ma tō duré da te tiwi 're rosawi za'ra, nimomo si'uihā na 're wairébé mono tō da. Āne wa, ma tō robzei āna 're hāimana za'ra, romhuri'wa norĩ hā. Tawamhā nimomo apito norĩ hā te te satōrĩ za'ra ō nherē, si'uihā na 're wairébé mono wa, te za sada 're sahi za'ra. Taha wa, te za dama 'ru za'ra, da te sōpētē za'ra wa, apā da te simroi mono da. Tawamhā apito hā te za nasi hā za'ra áté, romhuri'wa norĩ hā si'uihā na 're wairébé mono 'ru te.

Āne hā tãma waihu'u pese wa, ma tō Paru hā rob'ui'éré, Piremohō ma. Ta hā ma tō aré uipra aibā hā, Onezimo na ĩsisi hā, tãma ĩromhuri'wa da hā. Tane nherē, ma tō tiwi watobro Onezimo hā, nimomo morĩ da. Morĩ wamhā, Paruhu u ma tō wi. Tawamhā Zezusihi wasu'u'uwē hā ma tō tãma wasu'u, Paru hā. Taha zarina, ma tō Onezimo hā saze. Taha wa, ma tō Paru hā Piremohō ma rob'ui'éré, te te āma waihu'u da, Onezimohō hāimanazép tém na hā. Piremo hā duré ĩsazei'wa. Taha wa, Paru hā ma tō tiwi rowaptē, Piremohō wi, te te āri wē da, Onezimo hā apā ĩ'rata 're sāmra mono da, ĩsiré ĩsazei'wai wa oto.

---

**1** 1-2 Piremo, a hā wasiwadi wama asawi pe, duré wasiré Cristu Zezusihi ma romhuri'wa. Āhāna, wa hā Paru, wa za asawi, ĩnhimi'ui'éré na. Wano hā Timotiuhu me, wa za asawi ni. Duré Zezusihi zazei'wa norĩ, asōrōwa u siré 're ĩsi'rā'ōtō mono norĩ zama, wa za āma sawi za'ra ni. Duré wahidiba hā Apiza hā wa za āma sawi ni. Duré aibā hā Atipu hā wa za āma sawi ni. Ta hā te duré wasiré Wanhib'apito ma, te te 're romhuri pese. Wa hā Zezu Cristuhu ma romhuri'wai wa, ma tō dasiwi ĩ'āri ni. Dazazéb 're ma tō duré dasiwi ĩnherē ni. Tawamhā dazazéb 're, ĩnhamra ré, wa za aima rob'ui'éré za'ra wa'wa.

**3** Wamama ma, wa ai'āma 're wamreme zusi u'āsi, 'Re ĩhāimana u'āsi mono ma, duré Wanhib'apito Zezu Cristuhu ma zama, ĩsimizawizé hā ai'āma 're hāimana u'āsi mono da, rowē u'āsi, āma 're aimorĩ da.

**4-5** Piremo, asawi di. Āhāna wa za aima waihu'u, Wamama āma ĩwatazém na, ai'āma hā. Aiwasu'u wē hā ma tō we nasi ĩtēme

waptãrã. Wanhib'apito Zezusihi zazei'wa te, u, 're aimo. Te duré, u, 're ãazawi pese mo, uburé ãsazei'wa norĩ hã. Taha wa, aiwasu'u wẽ hã we ãtẽme 're waptãã mono wa, ãto ti, wa hã. Duré 'Re ãhãimana u'ãsi mono ma, ai'ãma 're ãmreme mono wamhã, wa duré ãma 're ãwata u'ãsi, ãnhib'apito ãma. <sup>6</sup>'Re ãhãimana u'ãsi mono hã ma tô uburé Cristuhu zazei'wa norĩ ma 're sôpru, uburé marĩ ãwẽ na. A hã, Cristuhu zazei'wai wa, wa oto wasiré 're wahãimana za'ra. Tawamhã, wa ai'ãma 're ãmreme, 'Re ãhãimana u'ãsi mono ma, te te aima 're awaihu'u pese mono da, aipẽẽ 're, uburé marĩ ãwẽ hã Cristuhu zazei'wa norĩ ma, te te 're ãanhomri mono hã. <sup>7</sup>A hã ãno. ãma asawi di. 'Re asimizawi pese mono wa, ãto ti. ãtoi uptabi di, ãpẽẽ 'remhã. Taha wa, ãma rowẽ uptabi di. Duré uburé ãsazei'wa norĩ hã robze na oto 're si'ubumroi mono wa, marĩ na a hã 're apawapto mono wa, ãtoi uptabi di, aima.

<sup>8</sup>Tawamhã, marĩ na wa za aima rowaihu'u. Wa za duré aiwi rowaptẽ. Wa hã asiré Cristuhu zazei'wai wa, adub'rada, wa oto 're mo. E taha wa, wa za ãma aima ti'ru, marĩ hã 'manharĩ da. Mare di. Te ãma aima 'rui õ di za. <sup>9</sup>ãma asawi pese wa, wa hã Paru, dazazéb 're ãnhamra nherẽ, Cristu Zezusihi zadawa wasu'u'wai wa, wa za taré aiwi rowaptẽ, asi'uihã na si marĩ hã 'manharĩ da. <sup>10</sup>ãne ãhãna Onezimohõ ãma, wa za aima rowaihu'u. Wa za duré aiwi rowaptẽ, Onezimohõ ma. Cristuhu zazei'wa te oto 're mo, ta hã. Wanhib'apito wasu'uwẽ hã wa tô tãma waihu'u, dazazéb 're ãnhamra ré. Ma tô saze. Taha wa, ã'ra ne, wa ãsina te 're waihu'u oto, Onezimo hã. <sup>11</sup>Te te aima 're romhuri zei mono ãna, te aré 're mo, Onezimo hã. Taha wa, aima wẽ õ di aré. Tazahã, aimawi ãhãimanazé hã oto. Ma tô aipi'ra. Taha wa, aima wẽ di za oto. ãma zama duré wẽ di.

<sup>12</sup>ãma sawi di duré. ãma sawi uptabi nherẽ, ãhãna wa za oto Onezimo hã atẽme satõ, ai'rata 're sãmra mono da, apã. <sup>13</sup>ã'rata 're sãmra mono 'wa'ãhã, te aré te te 're ãpawapto, ai'upana. Te te 're ãpawapto mono da, wa tô ãsima wẽ, dazazéb 're ãnhamra ré, wa hã ãwasu'u wẽ 'wai wa. <sup>14</sup>Tane nherẽ, te za asi'uihã na si tãma ãpisu, apã we ãtẽme satõrĩ da, aima wẽ wamhã. Aima wẽ õ wamhã, mare di za. ãne wapsi, ãma wẽ di za. Wa hã te ãma pisutu õ di. Mare di.

<sup>15</sup>Ta hã Onezimo hã ma tô aré airẽ. ãté syry na asiti 're sãmra mono nherẽ, wẽ di. E marĩ wa, wẽ di. Atẽme wisi wapsi, ãté te za oto ai'rata 're sãmra u'ãsi. Taha wa, aima wẽ di za oto, ãté. <sup>16</sup>Cristuhu zazei'wa te za oto 're mo, Onezimo hã. Pawa'ãbã ãna aima romhuri'wa si 're morĩ õ di za oto. Cristuhu zazei uptabi 'wa oto 're morĩ wa, wano te za oto 're hãimana, Onezimo hã. Tô sena sawi di, ãma. Tawamhã aima sawi uptabi di za oto, ta hã. Asiré ãsazei'wai wa, ano te za oto 're mo, asiré.

17 Āhāna, wa za aiwi rowaptē, Onezimohō ma. Ma'āpé, atēme wisi wi, sawi na za, ai'rata apâ 're hâimana u'âsi mono da oto. Wa hã asiré ĩsazei'wai wa, atēme ĩwisi 'wa'âhã, te aré ĩzawi. Tane te za ĩsawi, Onezimo hã, apâ aima 're hâimana mono da. 18 Āté ai'rata sãmra ré hã, ma tô marĩ hã aiwi wasété. Āté marĩ, ma tô aiwi ti'â, asiti morĩ õ ré. Sena wamhã, ma'āpé we ĩma waihu'u za, apâ ĩwa'âbâzéb zarina te aima sômri da, ĩsõwa're're, Onezimohō upana.



*Paru hã te rob'ui'éré, Piremohō ma*

19 Tô sena, ĩmreme hã. Wa hã Paru hã wa za aima wa'â. Āne wa oto aima rob'ui'ééré, waihu'u da. A hã, Zezusihi zazei'wa. Āhāna Zezusihi wasu'uwē zarina, robze na te oto 're aimo, ĩwasu'uwē hã te aima waihu'u wa, wa hã. 20 Taha wa, wa āne aima roti. Duré wa aiwi rowaptē, Onezimohō ma, sawi da, duré ai'rata 're sãmra mono da, a hã ĩno, Cristuhu zazei'wai wa. Āne wamhã, wē di za ĩma.

21 Āne, wa aima rob'ui'ééré, ĩnhimiroti hã waihu'u da. Zahadu wapsi, uburé 're ĩ'ab'manharĩ wē mono zé hã, Onezimohō āma hã, ĩnhimiroti zarina hã wa za waihu'u. Āté ĩnhimiroti zarina si õ di za. Āté asi'uihã na asimirosa'rata zarina zama, te za tãma ĩ'manharĩ wē. 22 Duré misi wa za aiwi waptē. Ma'āpé, daza'warizé hã ĩma pisutu, ai'rata za'ra wa'aba a'â ĩnhamra da. A norĩ wa'wa hã ma tô duré ĩma 're ĩrowaptērē za'ra wa'aba mo, hãiwa u, 'Re ĩhâimana u'âsi mono wi, te te ĩzatõrĩ da, dazazém hawi atēme za'ra wa'aba, ĩmorĩ da apâ. Taha wa, wa sô mapa, ĩmorizéb zô, atēme za'ra wa'aba, ĩma 're ĩrowaptērē za'ra wa'aba mono zéb zarina, āma ĩmorĩ da apâ. Āne si.

23 Āhāna Epaprasa hã te āma asawi. Ta hã duré Cristu Zezusihi wasu'u'wai wa, dazazéb 're te nhamra, ĩme. 24 Marcusi hã te duré āma asawi, duré Aritacu hã, duré Demasi, duré Rucasi. Ta norĩ hã, ĩsiré Wanhib'apito ma romhuri'wa norĩ. Āne si, wa ĩnhimirob'ui'ééré hã 'rãsutu.

25 Wa hã wa duré 're ĩmreme u'âsi, Wamama ma, ai'āma za'ra wa'aba, Wanhib'apito Zezu Cristu hã te te 're aipawaptob u'âsi za'ra wa'aba mono da, robzei u'âsi, āma 're anomro aba mono da.